

रविवि में बीए, बीकॉम व बीएससी की परीक्षा 14 मार्च से, पीजी का पहला पर्चा होगा 20 से दो महीने तक चलेंगी वार्षिक परीक्षाएं, टाइम टेबल लगभग तय

एजुकेशन रिपोर्टर

रायपुर। बीए, बीकॉम व बीएससी की वार्षिक परीक्षा 14 मार्च से शुरू होगी। जबकि पीजी का पहला पर्चा 20 मार्च से होगा। परीक्षा की समय-सारणी लगभग तय हो गई है। अगले सप्ताह विश्वविद्यालय में होने वाली प्रिंसिपल की बैठक के बाद यह जारी होगा। यह परीक्षा दो महीने तक चलेगी। बीएससी की परीक्षा सबसे लंबी होगी। पहले दिन से शुरू होकर यह परीक्षा आखिरी पर्चे के रूप में खत्म होगी। पिछली बार वार्षिक परीक्षा 17 मार्च से शुरू हुई थी।

ग्रेजुएशन भाग-3 से परीक्षा की शुरुआत होगी। इसका पहला पर्चा आधार पाठ्यक्रम-प्रथम हिंदी भाषा होगा। इसके बाद फिर आधार पाठ्यक्रम अंग्रेजी भाषा समेत अन्य विषयों की परीक्षाएं होंगी। 20 मार्च से पीजी का पेपर शुरू होगा। रविवि से समय-सारणी तैयार करने की प्रक्रिया चल रही है। सूत्रों ने

विशेष विलंब शुल्क के साथ आवेदन 15 तक

रविवि की परीक्षा के लिए आवेदन की प्रक्रिया अब भी चल रही है। अब विशेष



विलंब शुल्क के साथ आवेदन स्वीकार किए जा रहे हैं। इस सिस्टम से आवेदन करने पर विद्यार्थियों को प्रतिदिन सौ रुपए के हिसाब से विलंब शुल्क देना होगा। जिन छात्रों ने एक फरवरी से पहले ऑनलाइन आवेदन किया है। उनकी विलंब शुल्क के साथ 5 फरवरी तक प्रिंट कॉपी जमा हो सकती है। जबकि विशेष विलंब शुल्क के साथ 20 फरवरी तक कॉलेजों में फार्म जमा होंगे।

बताया कि दस मार्च से परीक्षा शुरू करने पर पहले विचार किया गया था। लेकिन इस तारीख को शनिवार है। रविवार को फिर छुट्टी। इसके बाद जब कॉलेज सोमवार को शुरू होगा तो परीक्षा की व्यवस्था करने में परेशानी आएगी।

मंगलवार को 13 मार्च है। आमतौर पर विषय तारीख से परीक्षा की शुरुआत नहीं होती। इस वजह से 14 मार्च से परीक्षा शुरू होने की प्रबल संभावना है। हालांकि,

विश्वविद्यालय परीक्षा को लेकर एक अन्य तारीख 8 मार्च की ओर भी देख रहा है। इस तारीख से परीक्षा शुरू होने में जल्दबाजी हो सकती है। इसलिए ऐसा माना जा रहा है कि 14 मार्च से ही परीक्षा शुरू होगी। अफसरों का कहना है कि परीक्षा मार्च के दूसरे सप्ताह से शुरू होगी। इसकी तारीख तय की जा रही है। परीक्षा को लेकर प्रिंसिपल की बैठक होगी। उनसे चर्चा के यह जारी किया जाएगा।